

Ro mga bisaea nga gina bilog nga sambato hay wat kinahangean nga anguton it guhit o giyon. Halimbawà: Tatapmanggad (Administrador) Buthimon (proyecto),

Giyón nga mahaba

Ro giyon nga mahabà paga gamiton eamang sa pag haeambae nga sabatsabat, agud malikawan do pag balikbalik ku mga ngean ku mga naga haeambae o naga sabatsabat. Pgu: Isaeang ka manakaw nag sugid ka anang mga saeà sa Pari:

“—Nakasaeà ako ay gomuyod akot kaeat sa eati.—Ano pa?—Wa eon it iba,—Kon do kaeat hay wa man lang it tag-ana ag eabut pa kon owa man lang it pueós ag haega, hay di man ngani makabig nga saeà.—Ro kaeat wat pueós ag haega ay gabuk eon ngani, apang may anwang nga nahigot sa punta, ag pag guyod nakon ku kaeat hay somunód ro anwang”

Bag-ong paggamit ku giyon nga mahaba

Madamue do mga manunoeat nga naga gamit ku giyon nga mahabà sa pag bueág ku mga hambae, sa hugpong it bisaeá nga naga sunód kanda, kon dayang hugpong hay naga taó eamang it kahayagán o kasaysayan sa bisaeá o hambae nga adang gina sundan. Sa bagay ngara, hay gina gamit nga kasali ku parentisis. Hwà: